

45. Il-Papuċa f'Tal-Pietà

Minn Wied il-Qliegħa
iż-żerriegħa
tal-Papuċa
emigrat
fuq l-ajruplan
tal-lbiċ,
u f'tal-Pietà
waqfet u qagħdet
f'daqsxejn ta' hofra
fuq xifer blata
taħt hajt ta' dar.

Ferrxet gheruqha,
u hażnet l-ilma
f'naqra hamrija;
xettlet il-friegħi
bħal brazzi hodor
fuq ras il-blata,
u xegħlet fihom
il-lampi homor
tal-fjuri tagħha.

Ġwejda fir-rokna
qagħdet tfakkar lin-nies
li tgħaddi tigri fix-char-a-bancs,
fgati bid-dhahen tad-diesel,
imtarrxa bil-hsejjes
tal-magni, tal-hornijiet u r-roti,
li f'Wied il-Qliegħa
fejn jghixu niesha,
hemm ġmiel
bla ħjiel
ta' fjuri, ta' hxejjex, ta' xtieli,
ta' sigar,
hemm għana t'għasafar,
gelgul ta' widien,
hemm safa ta' arja
hemm hajja bla għaġla,
hemm sliem
bla tmiem.